

## चयन विधि-

(क) उम्मीदवारों का चयन लिखित परीक्षा और साक्षात्कार दोनों में उनके निष्पादन के आधार पर किया जाएगा। केन्द्रीय विद्यालय संगठन को लिखित परीक्षा और साक्षात्कार दोनों में अलग-अलग विच्छेद अंक निर्धारित करने का अधिकार है। उपर्युक्त पदों की चयन विधि और साक्षात्कार के लिए आवेदकों की पात्रता शर्तों के लिए केन्द्रीय विद्यालय संगठन द्वारा लिया गया निर्णय अंतिम एवं सर्वमान्य होगा। इस संबंध में किसी भी पत्राचार पर विचार नहीं किया जाएगा।

तथापि केन्द्रीय विद्यालय संगठन के पास उपर्युक्त सभी पदों के लिए चयन विधि के संबंध में एकाधिकार होगा तथा चयन प्रक्रिया विधि में परिवर्तन ऑनलाइन आवेदन माँगने की तारीख से पहले अधिसूचना द्वारा किया जा सकता है। पीजीटी, टीजीटी, पुस्तकालयाध्यक्ष, प्राथमिक अध्यापक और प्राथमिक अध्यापक (संगीत) की अंतिम योग्यता क्रम सूची अभ्यर्थियों की लिखित परीक्षा और साक्षात्कार के निष्पादन पर आधारित होगी। पीजीटी, टीजीटी, पुस्तकालयाध्यक्ष और प्राथमिक अध्यापक के पद के लिए लिखित परीक्षा और साक्षात्कार के लिए अंकों का महत्व **85:15** होगा। प्राथमिक शिक्षक (संगीत) के पद के लिए लिखित परीक्षा, संगीत निष्पादन टेस्ट और साक्षात्कार के लिए अंकों का महत्व **60:25:15** होगा।

(ख) उपर्युक्त पदों की भर्ती के लिए परीक्षा निम्नलिखित **18** शहरों में संभावित है। तथापि, अभ्यर्थियों की संख्या और अन्य आकस्मिकताओं के कारण केन्द्रीय विद्यालय संगठन को लिखित परीक्षा सभी शहरों में अथवा किसी एक या अधिक शहरों में आयोजित करने का अधिकार होगा। किसी शहर के लिए केंद्रों की संख्या अभ्यर्थियों के द्वारा केंद्र के दिए गए विकल्पों के आधार पर होगी।

(ग) परीक्षा केन्द्र	परीक्षा कोड
भोपाल	<b>01</b>
भुवनेश्वर	<b>02</b>
चंडीगढ़	<b>03</b>
देहरादून	<b>04</b>
दिल्ली राष्ट्रीय राजधानी क्षेत्र	<b>05</b>
गोरखपुर	<b>06</b>
गुवाहाटी	<b>07</b>
हैदराबाद	<b>08</b>
इम्फाल	<b>09</b>
जयपुर	<b>10</b>
कोलकाता	<b>11</b>
लखनऊ	<b>12</b>
पटना	<b>13</b>
पूणे	<b>14</b>
राँची	<b>15</b>
सिल्वर	<b>16</b>
शिलांग	<b>17</b>
वाराणसी	<b>18</b>

**टिप्पणी:** संगठन द्वारा उपर्युक्त दर्शाए गए परीक्षा केंद्रों में परिवर्तन किया जा सकता है। यद्यपि अभ्यर्थी को उसके द्वारा दिए गए लिखित परीक्षा के लिए विकल्प के केंद्र आवंटित किए जाने का पूर्ण प्रयास किया जाएगा, परंतु यदि किसी केंद्र पर पर्याप्त अभ्यर्थी उपलब्ध नहीं हों अथवा किसी पद के लिए क्षमता से अधिक उम्मीदवारों ने उस केंद्र के लिए आवेदन किया हो अथवा अन्य प्रशासनिक कारणों से केन्द्रीय विद्यालय संगठन अपने विवेक पर अभ्यर्थी को अलग केंद्र भी आवंटित कर सकता है। एक बार परीक्षा केंद्र आवंटित करने के पश्चात उसमें परिवर्तन के अनुरोध पर कोई विचार नहीं किया जाएगा तथा अभ्यर्थी अपने खर्च पर आवंटित केंद्र में उपस्थित होंगे।

(घ) **40%** अथवा इससे अधिक दिव्यांगता के अभ्यर्थियों को यदि परीक्षा में अपनी सहायता के लिए लेखक की जरूरत पड़ती है तो इसकी व्यवस्था उन्हें स्वयं करनी होगी। लेखक की शिक्षा अथवा आयु इत्यादि के विषय में कोई प्रतिबंध नहीं है। **40%** अथवा उससे अधिक दिव्यांग सभी अभ्यर्थियों को परीक्षा में प्रति घंटे के हिसाब से **20** मिनट का अतिरिक्त प्रतिपूरक समय दिया जाएगा।

दिव्यांग व्यक्तियों के लिए रिक्तियों का आरक्षण भारत सरकार के नियमों के अनुसार दिया जाएगा।

(ङ) किसी भी अभ्यर्थी को उपर्युक्त प्रवेश-पत्र के बिना लिखित परीक्षा में प्रवेश नहीं दिया जाएगा।

**(च) परीक्षा की योजना:**

**(i) स्नातकोत्तर अध्यापकों (पीजीटी) के पदों के लिए**

पीजीटी के लिए लिखित परीक्षा का एक प्रश्नपत्र निम्न प्रकार होगा :-

परीक्षा	परीक्षा के घटक लिखित परीक्षा	प्रश्नों की संख्या	कुल अंक	परीक्षा अवधि
भाग - I	1. सामान्य अंग्रेजी 2. सामान्य हिंदी	20 20	20 20	3 घंटे
भाग - II	1. समसामयिक विषय (करंट अफैयर्स)	20	20	
	2. तर्कसंगतता एवं संख्यात्मक योग्यता	20	20	
	3. अध्यापन कार्यप्रणाली	20	20	
	4. संबंधित विषय का पाठ्यक्रम (के.वि.सं. के वेबसाइट पर उपलब्ध है)	100	100	
	लिखित परीक्षा का योग	200	200	

**(ii) प्रशिक्षित स्नातक अध्यापकों (टीजीटी) (शारीरिक एवं स्वास्थ्य शिक्षा, कार्यानुभव, कला शिक्षा) और पुस्तकालयाध्यक्ष के पदों के लिए।**

टीजीटी (शारीरिक एवं स्वास्थ्य शिक्षा, कार्यानुभव, कला शिक्षा) तथा पुस्तकालयाध्यक्ष पदों के लिए लिखित परीक्षा का एक प्रश्नपत्र निम्न प्रकार होगा :

-

परीक्षा	परीक्षा के घटक लिखित परीक्षा	प्रश्नों की संख्या	कुल अंक	परीक्षा अवधि
भाग - I	1. सामान्य अंग्रेजी 2. सामान्य हिंदी	20 20	20 20	3 घंटे
भाग - II	1. समसामयिक विषय (करंट अफैयर्स)	30	30	
	2. तर्कसंगतता एवं संख्यात्मक योग्यता	30	30	
	3. संबंधित विषय का पाठ्यक्रम (के.वि.सं. के वेबसाइट पर उपलब्ध है)	100	100	
	लिखित परीक्षा का योग	200	200	

**(iii) प्रशिक्षित स्नातक अध्यापक (अंग्रेजी, हिन्दी, संस्कृत, गणित, सामाजिक अध्ययन और विज्ञान) तथा प्राथमिक अध्यापक के पदों के लिए**

प्रशिक्षित स्नातक अध्यापक (टीजीटी) (अंग्रेजी, हिन्दी, संस्कृत, गणित, सामाजिक अध्ययन और विज्ञान) और प्राथमिक अध्यापक की लिखित परीक्षा निम्न प्रकार होगी:-

परीक्षा	परीक्षा के घटक लिखित परीक्षा	प्रश्नों की संख्या	कुल अंक	परीक्षा अवधि
भाग - I	1. सामान्य अंग्रेजी 2. सामान्य हिंदी	15 15	15 15	2 घंटे <b>30</b> मिनट
भाग - II	1. समसामयिक विषय (करंट अफैयर्स) 2. तर्कसंगतता योग्यता 3. अध्यापन कार्यप्रणाली	40 40 40	40 40 40	
	लिखित परीक्षा का योग	150	150	

**(iv) प्राथमिक अध्यापक (संगीत) के पदों के लिए**

प्राथमिक शिक्षक (संगीत) के पदों के लिए एक प्रश्नपत्र की लिखित परीक्षा निम्न प्रकार होगी:-

परीक्षा	परीक्षा के घटक लिखित परीक्षा	प्रश्नों की संख्या	कुल अंक	परीक्षा अवधि
भाग - I	<b>1. सामान्य अंग्रेजी</b> <b>2. सामान्य हिंदी</b>	15 15	15 15	2 घंटे <b>30</b> मिनट
भाग - II	1. समसामयिक विषय (करंट अफैयर्स)	30	30	
	2. तर्कसंगत एवं संख्यात्मक योग्यता	30	30	
	3. संगीत विद्या से संबंधित प्रश्न (संबंधित विषय के लिए पाठ्यक्रम के.वि.सं. की वेबसाइट पर उपलब्ध है।)	60	60	
	<b>लिखित परीक्षा का योग</b>	<b>150</b>	<b>150</b>	

परीक्षा अनुसूची की सूचना प्रवेश-पत्र के साथ दी जाएगी। परीक्षा अनुसूची का विस्तृत विवरण यथा समय केविसं की वेबसाइट [www.kvsangathan.nic.in](http://www.kvsangathan.nic.in) और ----- पर भी अधिसूचित कर दी जाएगी।

(छ) लिखित परीक्षा में निष्पादन तथा रिक्तियों की संख्या को ध्यान में रखकर अभ्यर्थियों को साक्षात्कार हेतु बुलाया जाएगा। यह सूचना भी यथा समय केन्द्रीय विद्यालय संगठन की वेबसाइट [www.kvsangathan.nic.in](http://www.kvsangathan.nic.in) और ----- पर दे दी जाएगी। अभ्यर्थियों को चाहिए कि वे समय-समय पर केन्द्रीय विद्यालय संगठन की वेबसाइट को देखते रहे। पीजीटी, टीजीटी, पुस्तकालयाध्यक्ष, प्राथमिक अध्यापक तथा प्राथमिक अध्यापक (संगीत) के पदों के लिए लिखित परीक्षा और साक्षात्कार दोनों के निष्पादन को मिलाकर वरियता सूची तैयार की जाएगी। तथापि, चयन विधि के संबंध में केन्द्रीय विद्यालय संगठन का विवेक सर्वोपरि है और जिसमें परिवर्तन भी किया जा सकता है।